

Għal sena aħjar

Bilkemm tkun għadha kif spiċċat is-sena skolastika li wiehed ma jibdiex jaħseb f'dik li tkun ser tibda f'Settembru ta' wara. Matul il-ġimgħat li l-iskejjel ikunu magħluqin għall-vaganzi tas-sajf tkun għaddejja hidma biex is-sena skolastika l-ġdida tibda tajjeb u tkun aħjar minn dik ta' qabilha.

Meta ngħidu sena aħjar, nifhmu sena fejn dak li jieħdu magħhom l-istudenti jkun aktar minn dak li jkunu hađu fis-sena ta' qabel. Kien għalhekk li għall-aħħar tas-sena skolastika 2005/2006 aħna l-għalliema għamilna eżerċizzju biex naraw x'nistgħu naghmlu biex għas-sena 2006/2007 ntejbju s-servizz li nagħtu.

Hafna mill inizzjattivi li qbilna li nieħdu jinsabu miġburin u spjegati fil-Pjan ta' Żvilupp għas-sena skolastika 2006/2007 li biex wiehed jieħu idea ta' x'hemm imhejji biżżejjed insemmi li nhatru numru ta' kumitati minn fost l-għalliema biex:

- inhejju politika għall-assessjar
- indaħhlu lill-ġenituri shab magħna
- noffru programm speċjali lil dawk l-istudenti li huma neqsin mill-hiliet bażiċi
- naghmlu użu aħjar tal-fondi għad-dispożizzjoni ta' l-iskola
- intejbu l-metodi ta' kif nipjanaw u nfasslu s-sena skolastika
- insaħħu l-kunċett ta' edukazzjoni inklużiva

Miżuri oħra huma:

- id-djarju ta' l-iskola ngħata format ġdid biex iservi aħjar bhala mezz ta' komunikazzjoni bejn l-iskola u d-dar
 - l-istudenti ta' l-ewwel u t-tieni sena jingabru f'bitħa differenti minn dik li fiha jingabru l-istudenti tat-tielet u r-raba' sena.



Tel: 21642427 Fax: 21642423

Email: sanbenedittu.bco@gov.mt

Website: <http://schoolnet.gov.mt/kulleggsanbeneditubco>

Bdejna sena ġdida fl-iskola tagħna u għalhekk nagħti merħba lilek, għażiż ġenitur, li għandek f'idejk dan il-fuljett li l-ħsieb tiegħu huwa li jżommok aġġornat ma' dak li qed jiġri hawnhekk.

Aħna tal-bord editorjali ta' dan il-fuljett irridu nsahħu il-kuntatt tagħna miegħek. Se nżommuk infurmat bl-aħbarijiet ta' l-iskola u, barra minn hekk, se nxandru fil-fuljett kitbiet tajbin ta' l-istudenti tagħna biex nuru kemm għandna studenti kapaċi. Aħna nemmnu hafna fil-kapaċitajiet ta' l-istudenti tagħna u nemmnu wkoll fil-kapaċitajiet tiegħek bhala ġenitur u fit-tajjeb li qed tagħti lit-tifel tiegħek.

Għażiż ġenitur, nixtqulek sena ta' hidma bil-għaġal ma' ibnek u magħna l-għalliema. Infakkruk li l-iskola qiegħda hawnhekk biex tiftaħ l-apert ta' l-istudenti tagħna biex ikomplu jiksbu l-għerf halli meta jiġu biex johroġu minnha, johroġu rġiel tajba b'valuri sodi msejsin fuq prinċipji tajba tal-ħajja.

Bord Editorjali

D. Agius Muscat

P. Callus

G. Micallef

Tkompli

- *it-tuck shop* qed joffri xi haġa differenti kull ġimgħa
- xi studenti tar-raba' sena qed jingħataw lezzjonijiet marbutin mal-karrieri
- *il-Form Time* u *l-assemblies* qed isiru qabel il-brejk ta' filgħodu biex ma jintilifx ħin mil-lezzjonijiet





Għal min hu diletant ta' l-istatistika nsemmu li l-iskola kibret b'aktar minn 220 studenti biex żdidna għal aktar minn 530 student. Żdidna b'assistent kap ġdid, in-numru ta' l-għalliema u *facilitators* kważi rdoppja. Irdoppja wkoll in-numru ta' l-għalliema tal-*Guidance*, tas-Saħħa u s-Sigurta' u l-għalliema librara. Armajna aktar laboratorji u xtrajna aktar apparat. Żdied ukoll ix-xogħol iżda ċerti li ser jiżdied l-appoġġ tagħkom anki jekk xi drabi jitlob xi ftit tas-sagrificċju.

Mingħajr sagrificċju mhux probabbli li nagħmlu dak il-pass 'il quddiem. Nibqgħu staġnati fejn inkunu jew ahjar minn hekk nibdew naqtgħu lura sakemm nindunaw li tlietna wisq. Il-flus u hafna affarjiet ohra jmorru u jiġu iżda żgur mhux hekk fejn jidhol l-iżvilupp ta' wliedna. Kull telf, żgħir kemm hu żgħir, ma jergax jiġi. L-għodda kollha hemm qiegħda. Jonqos biss li nużawha u nużawha tajjeb!


Is-Sur J. Micallef

Kap ta' l-Iskola

Popolazzjoni ta' l-istudenti



Total - 533



Rapport fuq l-INSET

Nhar il-Ġimgħa 15, it-Tnejn 18 u t-Tlieta 19 ta' Settembru 2006 sar kors intensiv għall-ghalliema u l-Kindergarten Assitants kollha li jgħallmu fl-iskejjel li jiffurmaw il-Kulleġġ San Benedittu.

Għall-ewwel darba, l-ghalliema fi hdan il-Kulleġġ San Benedittu kellhom l-opportunita' li jattendu għall-istess kors taht saqaf wiehed. It-tema tal-kors kienet *Differentiated Teaching and Learning Strategies*. Il-kors tmexxa b'abbilta' mis-Sur Colin Calleja, għalliem fl-Universita' ta' Malta.

Permezz ta' diskussjonijiet, *workshops* u qsim ta' ideat u esperjenzi, l-ghalliema setghu jifhmu li kull individwu għandu modi differenti sabiex jassimila t-tagħlim li jinghata. Huwa għalhekk fid-dover ta' kull min hu responsabbli mill-klassi li janalizza u jifhem il-modi kif jitgħallmu l-istudenti tiegħu sabiex ikun f'pożizzjoni li jiżviluppa strategiji mmirati lejn l-istess studenti bil-għan li jirnexxu fl-iżvilupp personali u fil-hiliet akkademiċi tagħhom.

It-tagħlim huwa proċess li għandu jwassal għall-iżvilupp shih ta' kull individwu. Il-kors kellu l-għan li jipprovdi l-ghodda neċessarja lill-istaff akkademiku kollu biex jgħin lil kull student jilqa' l-isfidi tat-tielet millenju.

Is-Sur R. Muscat
Assistent Kap tal-Kulleġġ

Kalendarju ta' l-Is

Ottubru 2006

Ott	4-5	Kampanja kontra l-ibbuljar – Form 3 & Form 4
	12-13	Kampanja kontra l-ibbuljar – Form 2
	2-16	Ġimgħa favur kuzjenza akbar lejn l-animali
	18	Jum Ewropew tal-Ġenituri u l-Iskejjel – Form 1
	18	Seminar ta' nofs ta' nhar ta' l-SDP (għall-għalliema)
	20	Jum Ewropew tal-lingwi
	24-27	Saħħa u sigurta' fil-prattika – Form 1

Novembru 2006

Nov	1-3	Vaganzi tal-mid-term
	10	Jum il-ġenituri (L-ewwel parti)
	14	Laqgħa ta' l-SDP wara l-hin ta' l-iskola (għall-għalliema)
	22	Seminar għall-klassijiet tal-Form 4 fuq l-abbuż tas-sustanzi
	22	Turnew tal-futbol bejn grupp ta' skejjel – Form 1 & 2
	29	Laqgħa għall-ġenituri fuq l-abbuż tas-sustanzi - Form 4

Diċembru 2006

Diċ	1	Laqgħa fuq l-atletika bejn grupp ta' skejjel
	4-5, 7	Żjara ta' l-istudenti u l-ġenituri tal-Year 6 fl-iskola tagħna
	8	Vaganza Pubblika – L-Immakulata Kunċizzjoni
	12	Turnew tal-futbol
	13	Vaganza Nazzjonali
	18-22	Ġimgħa ta' attivitajiet għall-Milied
	23	Bidu tal-vaganzi tal-Milied

Jannar 2007

Jan	8	Bidu tat-tieni term
	16	Seminar ta' nofs ta' nhar ta' l-SDP (għall-għalliema)

skola 2006 - 2007

Frar 2007

Frar	10	Vaganza pubblika
	9-16	Ezamiġiet ta' nofs is-sena
	19-20	Vaganzi tal-karnival

Marzu 2007

Mar	19	Vaganza pubblika
	30	Jum id-Duluri
	31	Vaganza Nazzjonali

April 2007

Apr	4-11	Vaganzi ta' l-Ghid il-Kbir
-----	------	----------------------------

Mejju 2007

Mejju	1	Vaganza pubblika
	7-11	Ezamiġiet tad-dhul għall-Junior Lyceum

Ġunju 2007


Ġunju	1	Bidu tan-nofs ta' nhar
	7	Vaganza Nazzjonali
	13-15	Ezamiġiet annwali orali
	18-28	Ezamiġiet annwali tal-kitba
	29	Vaganza pubblika

Lulju 2007

Lul	9-11	INSET (għall-ghalliema)
	12	Bidu tal-vaganzi tas-sajf

Dan il-kalendarju ikollu aġġornamenti f'kull kbarra

Mill-Guidance Services



Kampanja Kontra l-ibbuljar

F'dan l-ewwel term it-taqsimha tal-*Guidance Services* tal-Kulleġġ San Benedittu hdimna biex inqajmu kuxjenza dwar l-ibbuljar ma' l-istudenti tat-2, tat-3 u tar-4 sena. Ghal dan il-għan kellna fostna għalliema mill-*Anti-Bullying Section*. Dawn tkellmu dwar l-esperjenzi tagħhom bhala għalliema u ma' l-istudenti ddiskutew xi punti komuni f'sitwazzjonijiet ta' buljar u kif dan jista' jiġi evitat. L-użu ta' *slides* u *cartoons* għenu sabiex tqajmu xi punti mill-istudenti.

Laqgħa għall-ġenituri ta' l-istudenti l-ġodda

Hassejna li l-ewwel laqgħa għall-ġenituri ta' l-istudenti li daħlu fil-Form 1 din is-sena kellha tkun dwar is-servizzi differenti li huma offruti mill-*Students' Services* tad-Divizjoni ta' l-Edukazzjoni. Għalhekk stedinna lis-sezzjonijiet li jaħdmu kontra l-użu ta' sustanzi u kontra l-ibbuljar, favur is-sigurtà tat-tfal sabiex jitkellmu dwar ix-xogħol tagħhom. Tajjeb li mill-bidu ta' l-esperjenza skolastika magħna, kulhadd ikun jaf x'servizzi hemm offruti.

Kien hemm ġenituri li kellmu lilna jew lill-amministrazzjoni dwar il-basktijiet tqal fil-bidu tas-sena. Din hija waħda mill-punti li jqumu mal-bidla minn skola primarja għal dik sekondarja minhabba n-numru ta' suġġetti u esigjenzi differenti ta' l-għalliema. Agħtu titwila lejn is-sit elettroniku ta' l-iskola fejn tajna xi punti prattiċi sabiex intaffu din il-problema.

Edukazzjoni Fiżika

Il-membri tad-dipartiment ta' l-Edukazzjoni Fiżika qegħdin jaħdmu id f'id biex jinvolvu l-istudenti tal-Kulleġġ f'hajja aktar attiva. Għalkemm għadna biss fil-bidu tas-sena skolastika d-dipartiment lahaq haseb għal bosta attivitajiet. Leagues tal-futbol, *volleyball* u *basketball* ġew organizzati biex l-istudenti jkunu jistgħu jqattgħu l-brejk b'mod aktar attiv u soċjevola. Fl-istess hin ikun hemm integrazzjoni aktar b'saħħitha bejn il-klassijiet. Barra minn hekk, fil-brejk qiegħed jiġi organizzat taħriġ ta' l-atletika għal dawk l-istudenti li jinteressaw ruħhom f'dan l-isport. Id-dipartiment haseb ukoll biex jintegra għaqdiet sportivi u skejjel ohra mal-kulleġġ tagħna. Fit-22 ta' Novembru 2006 se jkollna Festival tal-Futbol, li fih se jipparteċipaw disa' skejjel ohra. Integrajna wkoll il-kowċ tat-tim nazzjonali Malti tar-*rugby*, Damian O'Neill. Is-Sur O'Neill involva ruħu f'xi lezzjonijiet tat-*Tag Rugby*. L-istudenti kellhom ukoll l-opportunita jitkellmu miegħu u jistaqsuh xi mistoqsijiet. L-attività kienet ta' suċċess u hemm pjanijiet li dan il-kowċ jerga' jagħmel żjarat ohra fejn se jagħti ukoll taħriġ speċifiku lill-għalliema tad-dipartiment biex ikunu jistgħu jgħallmu l-logħba aħjar.



Ġimgha favur kuxjenza akbar lejn l-animali

Ta' kull sena, nhar 1-4 t'Ottubru, fil-festa ta' San Frangisk t'Assisi, titqajjem aktar kuxjenza favur l-animali.

L-iskola Sekondarja tas-Subien tal-Kulleġġ San Benedittu hasbet biex flok ġurnata waħda, tiddedika ġimgha shiħa favur din it-tema - bl-ghan li titqajjem kuxjenza akbar dwar l-imħabba u r-rispett lejn l-animali fost l-istudenti tagħna.

Matul din il-ġimgha saru aktar lezzjonijiet marbuta mat-tema ta' l-animali. Ġiet immedija wkoll kompetizzjoni maqsuma f'erba' kategoriji: poezija, kitba, tpingija u xogħol kreattiv dwar l-istess tema. Għal din il-kompetizzjoni kellna konkorenza tajba ħafna mill-istudenti li ma naqsux juru t-talenti tagħhom. Matul il-ġimgha ngabru wkoll xi fondi li ser jintbagħtu bhala għajnuna għas-santwarju tal-klieb li jinsab Delimara.

Ir-rebbieħa tal-kompetizzjonijiet huma: Rudy Grech għall-aħjar tpingija, Jerome Vella għall-aħjar kitba, Matthew Camilleri għall-aħjar ċart informattiva u Marlon Formosa għall-aħjar xogħol kreattiv.

N. Busuttil & M. Zahra Sacco

L-Akkademja taç-Ċess

Iç-ċess wasal ukoll fil-Kulleġġ San Benedittu permezz tat-twaqqif ta' l-Akkademja taç-Ċess fi ħdan il-Kulleġġ. L-istudenti se jkollhom opportunita' li jagħmlu użu minn taħriġ u riżorsi li ġew maħsuba apposta biex jiġi mghallem u pprattikat dan l-isport 'tal-ħsieb'.

Il-lezzjonijiet taç-ċess se jkunu miftuħin għall-istudenti kollha matul il-brejks ta' nofs in-nhar tat-Tlieta, l-Erbgħa u l-Ġimgha. Il-Kulleġġ San Benedittu qed joffri wkoll lezzjonijiet taç-ċess lill-istudenti u l-ġenituri tagħhom fi ħdan l-Edukazzjoni ta' l-Adulti. Dawn il-lezzjonijiet isiru fil-ghaxija fl-iskola Sekondarja tas-Subien tal-Kulleġġ.

M. Montebello

Nifirku lil...

Jerome Vella, li jinsab fil-klassi 2.2 li ħa l-inizzjattiva li jikteb lill-Papa Benedittu XVI. Il-Papa rrispondieh u filwaqt li bierku, bierk ukoll il-kulleġġ tagħna flimkien ma' l-ghalliema u kollegi shabu.

Brandon Brincat tal-klassi 1.7 u *Erik John Brincat* tal-klassi 2.4 li jieħdu ħsieb studenti mill-istess klassi, peress li dawn jinsabu fil-"wheelchair" għal perjodu ta' żmien, minħabba li wegġgħu saqajhom.

➤ **Matul ix-xahar ta' Novembru l-uniformi tal-iskola** għandha tkun:

- Qmis ta' l-iskola (komma qasira jew twila)
- Ingravata ta' l-iskola
- Flokk ta' l-iskola mingħajr komma
- Qalziet ta' l-iskola
- Ċintorin u żarbun iswed

➤ **Xagħar** miżbugħ jew ikkukurit u/jew maqtuġh b'mod mhux xieraq għall-iskola huwa pprojbit. Importanti li t-fal ikollhom ix-xagħar bil-kulur naturali tagħhom. Mhux permess l-użu ta' *gel* fix-xagħar.

➤ **Brazzuletti, gżirani, imsielet, piercing u ċappetti** ma jistgħux jintlibsu fl-iskola.

➤ **Telefowns ċellulari** m'humiex permessi fl-iskola. Dawn jiġu konfiskati immedjament.

➤ **Logħob bl-idejn**, ritaljazzjoni permezz ta' vjolenza, lotta jew logħob goff iehor huma assolutament projbit. Bl-istess mod mhux tollerata inkejja, intimidazzjoni, tpattija jew sfida għall-ġlied. Miżuri serji ta' dixxiplina jittieħdu mill-Amministrazzjoni.

➤ Il-ġenituri huma obbligati mil-liġi li jibagħtu lil uliedhom l-iskola regolarment. Tinżamm **attendenza** għal kull lezzjoni u studenti li jfallu lezzjonijiet bla permess jitqiesu li fallaw l-iskola u jkunu rrapportati. Normalment għall-ewwel tlett ijiem ta' assentejiżmu għal kull xahar mhux meħtieġ ċertifikat mediku. Madankollu f'każ ta' dubju dwar il-ġenwinita' tal-każ, il-Kap ta' l-Iskola għandu dritt jitlob għal ċertifikat mediku anke għal ġurnata biss. Iċ-ċertifikati jridu jaslu l-iskola sat-tieni jum tax-xahar ta' wara.



Trid tkun taf aktar dwar l-iskola tat-tifel tiegħek?

Mela żur il-websajt tagħna

<http://schoolnet.gov.mt/kulleggsanbenedittubco>

Biex tircievi l-aħħar tagħrif fuq l-iskola bl-email

ibgħat l-indirizz elettroniku tiegħek fuq

kulleggsanbenedittubco@onvol.net